

மிக மிகச் சாதாரணமானவர்கள் சேர்ந்து உருவாக்கிய இயக்கம் இது!

முதல்வர் உரை... முதல் பக்கத் தொடர்ச்சி

“உன் ஊரில் கரிக்கட்டை இருக்கும் அல்லவா... அதை வைத்து ‘உதயசூரியன்’ சின்னத்தை வரை... அதுதான் சிறந்த இயக்கப் பணி!” என்று சொன்னார்.

மிக மிகச் சாதாரணமானவர்கள் சேர்ந்து உருவாக்கிய இயக்கம் இது. இங்கு எல்லோருக்கும் வசதி வாய்ப்பு இல்லை... ஆனால் தி.மு.க.வில் எல்லோருக்கும் அறிவார்ந்த கொள்கை இருக்கிறது! அந்தக் கொள்கையை அடைய வேண்டும் என்று இலட்சியம் இருக்கிறது! அதுதான் நம்முடைய பலம்! அதைத்தான் பேரறிஞர் அண்ணா அந்தத் தொண்டருக்குப் புரிய வைத்தார்!

ஒரு சாதாரண கரிக்கட்டையைக் கூட கருத்தியல் ஆபுதமாகப் பயன்படுத்திக் கொள்ளத் தெரிந்தவன் தி.மு.க.காரன்! அதனால்தான், சமூக வலைத்தளங்களை வெறும் பொழுதுபோக்கு அம்சமாகப் பார்க்காமல், சமூகத்தை முன்னேற்றுவதற்கான திராவிட முன்னேற்றக் கழகக் கொள்கைகளை நாம் பேசிக் கொண்டிருக்கிறோம். பெரிய பெரிய மாநாடெல்லாம் நடத்த வேண்டும் என்று இல்லை; நம்முடைய கருத்துகளை - கொள்கைகளை இன்னொருவரிடம் பேசுவதே, மிகப்பெரிய பரப்புரைதான்.

அவதூறு பரப்பும் கூட்டத்தை அம்பலப்படுத்துவோம்!
ஃபேஸ்புக் - யூடியூப் - வாட்ஸ்அப் - ட்விட்டர் - இன்ஸ்டாகிராம் - ஷேர்சாட் - டெலிகிராம் என்று நிறைய வசதிகள் வந்துவிட்டது. இவை எல்லாவற்றையும் நம் கொள்கைகளைக் கொண்டு செல்ல - கட்சியை வளர்க்கப் பயன்படுத்திக் கொள்ள வேண்டும்! நம்முடைய சாதனைகளைச் சொல்ல வேண்டும்! மக்களை திசைதிருப்ப - ஏமாற்ற அவதூறு பரப்பும் கூட்டத்தை அம்பலப்படுத்த வேண்டும்! இதையெல்லாம் நான் பல முறை சொல்லியிருக்கிறேன். இதைக் கவனத்திற்வைத்துச் செயல்படுங்கள்.

அவ்வாறு செயல்படும் ஊ.டி. விங்-ஐ சேர்ந்தவர்களுக்கும் - தங்களின் அடையாளத்தை வெளியே காட்டிக்கொள்ளாமல் கட்சிக்காக உழைக்கும் பலருக்கும் நன்றி! உங்களோடு நெருக்கமாக இருக்கப் பயன்படும் சமூக வலை தளங்கள்!

உங்களின் பெரும்பாலான ‘ட்வீட்ஸ்-ஐ’, மன்னிக்க வேண்டும், ‘ட்விட்டர்’ இப்போது, ‘எக்ஸ்’ ஆகிவிட்டது அல்லவா... உங்களின் பெரும்பாலான ‘எக்ஸ்’ பதிவுகள் என்னுடைய கவனத்திற்கு வந்துவிடும். சிலரின் பதிவுகளை ரசித்துப் படிப்பேன். அதேசமயம், ஏதாவது குறையோ - புகாரோ சொன்னீர்கள் என்றால், உடனே அதைத் தீர்ப்பதற்கான முயற்சியில் ஈடுபடுகிறேன். அந்த வகையில், உங்களோடு நெருக்கமாக இருப்பதற்கான வாய்ப்பாகத்தான் சமூக வலைதளங்களை நான் பார்க்கிறேன். இதையேதான் உங்களிடமும் நான் எதிர்பார்க்கிறேன்.

சக மனிதர்களிடம் நெருக்கமாக சமூக வலைத்தளங்களை பயன்படுத்திக் கொள்ளுங்கள். அவர்களிடம் நம்முடைய கொள்கைகளை - சாதனைகளைச் சொல்லுங்கள். ஒரே வட்டத்திற்குள் நாம் சுருங்கிடாமல், வெவ்வேறு தளங்களை நாம் ‘ரீச்’-ஆக சமூக வலைதளங்கள் பயன்படுகின்றன.

அதனால்தான், நான்கூட இப்போது ‘ஸ்பீக்கிங் ஃபார் இந்தியா’ என்ற பாட்காஸ்ட் சீரிஸ்-ஐத் தொடங்கியிருக்கிறேன். ஏற்கனவே இரண்டு எபிஸோட் வந்துவிட்டது. விரைவாகவே அடுத்ததும் வரும். இந்தப் பாட்காஸ்ட் சீரிஸ், தமிழ்நாட்டைத் தாண்டி நம்முடைய கருத்துகளை, தெலுங்கு - மலையாளம் - கன்னடம் - இந்தி என்று வெவ்வேறு மொழிகளில் கொண்டு செல்கிறோம்.

தேர்தல் பிரச்சாரம் - சேர்ந்து முன்னெடுப்போம்! வெற்றி பெறுவோம்!
“என்னடா இது, இவர்கள் தமிழ்நாட்டில் முடங்கிக் கிடப்பார்கள் என்று பார்த்தால், இந்தி பேசும் மாநிலங்களுக்கும் வந்துவிட்டார்கள்” என்று புலம்ப ஆரம்பித்திருக்கிறார்கள்.

பார்லிமெண்ட் எக்ஸ்சுனாக் கான என்னுடைய பிரச்சாரத்தை நான் தொடங்கிவிட்டேன்; நாம் ரேர்ந்து முன்னெடுப்போம்! வெற்றி

பெறுவோம்! இந்திய அரசியலில் எல்லாவற்றுக்கும் முன்னோடியாக இருக்கும் நாம்தான், இந்த மாதிரி ‘பாட்காஸ்ட்’ பிரச்சாரத்திலும் முன்னோடியாக இருக்கிறோம். இவ்வாறு எல்லாவற்றிலும் நாம் அிட்டேட்டாகவும் இருக்க வேண்டும்; அட்வான்ஸாகவும் இருக்க வேண்டும்! அதனால்தான், இப்போது நம்முடைய கருத்துகள் மற்ற மொழி ஊடகங்களிலும் எதிர்ரொலிக்கத் தொடங்கியிருக்கிறது.

இந்தியாவுக்காகப் பேசுவோம் - எபிஸோட் 1 மற்றும் 2, இதுவரை பல லட்சம் பேரால் கேட்கப்பட்டுள்ளது. இதெல்லாம் புத்து, பதினைந்து மாநாடு நடத்தியதற்குச் சமம்.

கொள்கைகள், சாதனைகளை எடுத்துச் சொல்வோம்!
மாநாடு என்றால் நம்முடைய ஆட்கள்தான் பெரும்பாலும் வருவார்கள். ஆனால், நம்மை எதிர்ப்பவர்கள் கூட, இதைக் கேட்கிறார்கள். இதன் மூலமாக வீண் வெறுப்பிலும் - பொய்களை நம்பி அறியாமையிலும் இருக்கும் அவர்கள், உண்மைகளைப் புரிந்துகொண்டு மனம் மாறுவார்கள். நம்முடைய கொள்கைகளையும் - சாதனைகளையும் சொல்வதற்கு மட்டுமே நாம் சமூக வலைதளங்களை பயன்படுத்துவோம்.

அ.தி.மு.க.வும் - பா.ஜ.க.வும் பொய்ச் செய்திகளையும் அவதூறுகளையும் பரப்புவதற்காகவே சம்பளம் கொடுத்து வேலைக்கும் - கூலிக்குத் தனியாகவும் ஆட்களை வைத்திருக்கிறார்கள். அவர்கள் என்றைக்காவது கொள்கையைப் பேசிப் பார்த்து இருக்கிறீர்களா?

அ.தி.மு.க.விற்கு கொள்கை என்ற ஒன்றே கிடையாது!
சமூகத்தில் ஏற்றத்தாழ்வை ஆதரித்து - வெறுப்பை விதைக்கும் பா.ஜ.க.வால் அதன் கொள்கையை

கள்ளக்கூட்டணியில் இருக்கும் அ.தி.மு.க.வும் பா.ஜ.க.வும் பரப்பும் பொய்களுக்கு ஆயுள் மிகவும் குறைவு. ஆனால், நம்முடைய கொள்கைகளுக்கு வலிமை அதிகம்! அதனால்தான், 75 ஆண்டுகளாக திராவிட முன்னேற்றக் கழகம் இளமை மாறாமல் இருக்கிறது. மக்களும், ஆறு முறை தமிழ்நாட்டை ஆளும் வாய்ப்பை நமக்குக் கொடுத்திருக்கிறார்கள்.

பா.ஜ.க.வின் பொய் முகத்திரையைக் கிழிப்போம்!
அடுத்து, நாடாளுமன்றத் தேர்தல் வரப் போகிறது. ‘நாற்பதும் நமதே! நாடும் நமதே!’ என்று நம்முடைய முழுக்கத்தைச் சொல்லி வருகிறோம். தமிழ்நாட்டில் இருக்கும் அனைத்துத் தொகுதிகளிலும் வெற்றி பெற்றால் மட்டும் போதாது. இந்தியா முழுவதும் நம்முடைய ளாக, கொடுத்த வாக்குறுதி எதையும் நிறைவேற்றாமல், பா.ஜ.க. பம்பாத்து செய்துகொண்டு இருக்கிறது என்பதை அம்பலப்படுத்த வேண்டும்.

‘டைவார்ஷன் பாலிட்டிக்ஸ்’தான் அவர்களின் ஆயுதம். உண்மையான பிரச்சினைகளைப் பற்றி எப்போதுமே பேச மாட்டார்கள். பிரச்சினையே இல்லாத ஒன்றைப் பற்றி, திரும்பத் திரும்பப் பேசிப் பிரச்சினையாக ஆக்குவார்கள். அதற்கு சில ஊடகங்களும் துணை செல்லும். இதைக் கவரக்கூடாது புரிந்து கொண்டாலே போதும்!

‘சந்திராயன் விட்டோம். ஜி-20 மாநாடு நடத்தினோம்’ என்று பிரதமர் நரேந்திர மோடி படம் காட்டிக் கொண்டு இருக்கிறார். அவர் இதற்கு முன்பு கொடுத்த வாக்குறுதிகள் எல்லாம் என்ன ஆயின என்று நினைவூட்டி, அந்த வீடியோக்களை அதிகம் பரப்புவோம். ‘ஆட்சிக்கு வந்தால் கருப்புப் பணத்தை மீட்டு, ரூபாய் 15 லட்சம் கொடுப்போம்’ என்று பிரதமர் மோடி சொன்னதையும் - அதெல்லாம் உங்களை ஏமாற்றுவதற்காக சொன்ன ‘ஜிம்லா’ என்று உள்துறை அமைச்சர் அமித் ஷா சொன்னதையும் அதிகமாகப் பரப்புவோம்.

மணிப்பூருக்கு பிரதமர் ஒருமுறை யேனும் சென்றாரா?

“இந்திய மக்களுக்காக இப்போது உருகுகிற மாதிரி நடிக்கும் பிரதமர் அவர்களே! மணிப்பூரில் இரண்டு பெண்கள் நிர்வாணப் படுத்தப்பட்டபோது என்ன நடவடிக்கை எடுத்தீர்கள்? மணிப்பூருக்குப் போய் பாதிக்கப்பட்டவர்களைப் பார்த்தீர்களா?” என்று கேள்வி எழுப்புவோம். “மலயுத்த வீராங்கனைகள் பா.ஜ.க. எம்.பி. மேல் சொன்ன பாலியல் புகார், பல மாத காலமாகப் பிரதமர் காதில் விழாமல் போனது ஏன்?” என்று கேள்வி எழுப்புவோம்.

நாற்பதும் நமதாகும்! நாடும் நமதாகும்!

பா.ஜ.க.வின் கடந்த காலத் தவறுகளை சமூக வலைதளங்களில் திரும்பத் திரும்ப நினைவூட்டிப் பிரச்சாரம் செய்யுங்கள். இதைச் சரியாகச் செய்தாலே, நாற்பதும் நமதாகும்! நாடும் நமதாகும்!

இந்த ‘செப்டம்பர் - திராவிட மாதம்’, தலைவர் கலைஞரின் நூற்றாண்டில் வந்திருக்கிறது. கலைஞரின் உடன்பிறப்புகளாக, அவர் விட்டுச் சென்ற பணிகளைத் தொடர்ந்து, இந்தியா முழுவதும் திராவிடவியல் கோபாட்டைக் கொண்டு செல்வோம். அடுத்த ‘செப்டம்பர் - திராவிட மாதத்தை, ‘வெற்றி விழாக் கொண்டாட்ட மாதமாகக் கொண்டாடுவோம்.

இவ்வாறு முதல்வர் மு.க. ஸ்டாலின் அவர்கள் உரையாற்றினார்.

விடுமுறை

உத்தமர் காந்தியடிகள் பிறந்த நாளையொட்டி இன்று (2.10.2023 - திங்கள்கிழமை) விடுமுறை!

‘முரசொலி’யின் அடுத்த இதழ், வழக்கம் போல் **4.10.2023 - புதன்கிழமை** அன்று வெளிவரும்.

- நிர்வாகி

வாக்காளர் பட்டியல் சரிபார்த்தல் குறித்து மாவட்ட, மாநகரச் செயலாளர்/பொறுப்பாளர் மற்றும் சட்டமன்றத் தொகுதி பார்வையாளர்கள் கவனத்திற்கு...

தலைமைக் கழக அறிவிப்பு

1-1-2024 தேதியை தகுதியேற்படுத்தும் நாளாகக் கொண்டு தமிழகத்திலுள்ள வாக்காளர் பட்டியல்கள் திருத்தம் செய்திட வரைவு வாக்காளர் பட்டியலைத் தேர்தல் ஆணையம் 27.10.2023 அன்று வெளியிட உள்ளது.

27.10.2023 முதல் 09.12.2023 வரை புதிய வாக்காளர்களைச் சேர்க்கவும் மற்றும் பெயர்கள் நீக்கவும் திருத்தம் செய்யவும் மனுச் செய்ய கால அவகாசம் கொடுக்கப்பட்டுள்ளது.

இதுதவிர, 04.11.2023 (சனிக்கிழமை), 05.11.2023 (ஞாயிற்றுக்கிழமை) 18.11.2023 (சனிக்கிழமை) மற்றும் 19.11.2023 (ஞாயிற்றுக்கிழமை) ஆகிய நான்கு நாட்களில் நிர்ணயிக்கப்பட்ட மையங்களில் சிறப்பு முகாம்கள் நடத்தப்படவுள்ளன.

இந்த நாட்களில் விடுபட்ட வாக்காளர்களும், இடம் மாறிய வாக்காளர்களும், 1-1-2024 அன்று 18 வயது நிரம்பக்கூடிய புதிய வாக்காளர்களும் தங்கள் பெயர்களை சேர்க்க, நீக்க, திருத்தங்கள் மேற்கொள்வதற்கான படிவங்களை பெற்று பூர்த்தி செய்து, அந்தப் படிவங்களை அந்தந்த முகாம்களில் கொடுக்க வேண்டும்.

இதனடிப்படையில் 2024ஆம் ஆண்டு ஜனவரி 1ந் தேதி 18 வயது நிறைந்தவர்களின் பெயர்களையும் - வாக்காளர் பட்டியலில் இதுவரை இடம் பெறாத பெயர்களையும் - புதிதாக குடிபெயர்ந்து உள்ள வாக்காளர்களின் பெயர்களையும் வாக்காளர் பட்டியலில் சேர்க்கவும்; தொகுதியிலிருந்து இடம்பெயர்ந்தவர்கள் மற்றும் இறந்தவர்கள் பெயர்களை தற்போதுள்ள பட்டியலில் இருந்து நீக்கவும், தீவிர நடவடிக்கைகளை மேற்கொள்ள வேண்டுமென கேட்டுக் கொள்ளப்படுகிறார்கள்.

1.	வரைவு வாக்காளர் பட்டியல் வெளியிடுதல்	27-10-2023
2.	பெயர்களைச் சேர்க்க/ நீக்க / திருத்தம் செய்வதற்கு மனு கொடுக்க கால அவகாசம்	27-10-2023 முதல் 09-12-2023 வரை
3.	சிறப்பு முகாம் நடத்தப்படும் நாட்கள்	04, 05-11-2023 18, 19-11-2023
4.	இறுதி வாக்காளர் பட்டியல் வெளியிடப்படும் நாள்	01-01-2024

தேர்தல் ஆணையம் அறிவித்துள்ள மேற்கண்ட அட்டவணைப்படி, சிறப்பு முகாம்கள் நடைபெறவிருக்கும் நாட்களில், மாவட்ட, மாநகர, ஒன்றிய, நகர, பகுதி, பேரூர், ஊர்க்கிளை, வார்டு கழக செயலாளர் - நிர்வாகிகள் மற்றும் வாக்குச் சாவடி நிலைய முகவர்கள் (BLA2) ஆகியோர் தங்களை முழுமையாக ஈடுபடுத்திட கேட்டுக் கொள்ளப்படுகிறார்கள்.

மாவட்ட, மாநகரக் கழகச் செயலாளர்கள்/ பொறுப்பாளர்கள் மற்றும் தலைமைக் கழகத்தால் நியமிக்கப்பட்ட சட்டமன்றத் தொகுதி பார்வையாளர்கள் சிறப்பு அக்கறையோடு கழக அமைப்புகளை இப்பணியில் ஈடுபடுத்திடக் கேட்டுக் கொள்ளப்படுகிறார்கள்.

இந்தப் பணி குறித்து கழக நிர்வாகிகள் மேற்கொண்ட நடவடிக்கைகளை தலைமைக் கழகத்துக்கு அவ்வப்போது கடிதம் மூலம் தெரிவிக்க வேண்டுகிறோம்.

“அண்ணா அறிவாலயம்”
சென்னை - 600 018,
நாள்: 30-09-2023.

தலைமைக் கழகம்,
தி.மு.க.



விழுப்புரம் வடக்கு மாவட்டம், ஒருங்கிணைந்த மரக்காணம் ஒன்றியம் மற்றும் பேரூர் கழக தி.மு.க. சார்பில் மரக்காணம் அருகே உள்ள ஆலப்பாக்கம் ஊராட்சி பாரதி நகரில் நடைபெற்ற இல்லம்தேடி இளைஞர் அணி உறுப்பினர் சேர்க்கை முகாமை சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் துவக்கி வைத்தார். உடன் மாவட்ட அவைத் தலைவர் டாக்டர் சேகர், மாவட்ட துணைச் செயலாளர் ரவிக்குமார், மரக்காணம் ஒன்றியப் பெருந்தலைவர் தயாளன், துணை சேர்மன் பழனி, மாவட்ட இளைஞரணி அமைப்பாளர் ஆனந்த், ஒன்றிய துணைச் செயலாளரும், ஊராட்சி மன்றத் தலைவருமான தயாளன் உள்ளிட்ட கழக நிர்வாகிகள் உள்ளனர்.